

( ३०३ )

लाचें बंद आहे, हें प्रसिद्ध करण्या विष-  
यीं त्याणें ~~शुद्धाची~~ किंवा पैसा स्वर्चा याची  
कमती केली नाही. त्या पोरीचे पक्षास  
कोण कोण अनुकूल आहेत हें शोधून का-  
ढ्याचाही त्याचा उद्योग चालिला होता.  
या कामा करितां त्याणें सर्व फ्रांडर्स दे-  
शांत आपले गुप्त दूत पाठविले; आणि  
शत्रूंचा पक्षाचे जे कोणी आदळले त्यांस  
पुष्कळ लांच देऊन आपले जवळ आणि-  
लें. त्यांत सर राबर्ट क्रिफोर्ड त्याचे  
पक्षास अनुकूल होऊन फार उपयोगा-  
स पडला; आणि त्यावर राज्यानें बहुत वि-  
श्वास ठेविला. त्या पासून पर्किनाचीं  
सर्व जन्म कर्मे हेनरी राजास समजलीं;  
आणि त्याचें साहित्य करणारे जे होते  
त्यांचीही नावे कळलीं. राजास या गो-  
ष्टी समजल्या सुद्धें हर्ष झाला; परंतु त्या-  
चें दूतांवर जितका त्याणें विशेष भरंव-  
सा

सा ठेविला, तितका त्यांचा त्यास पुढें सं-  
ताप आला.

त्या जवळ जे होते त्यांचा निरुपका-  
रीपणा पाहून प्रथम त्यास कोप आला;  
परंतु चांगला समय येई पर्यंत आपला रा-  
ग लपवून त्याणें तेव्हांच फिझियाल्टर,  
मोंतफोर्ड, थ्वेल्स, विलिथमडान्-  
बरी, राबर्ट रातक्लीफ, टामस क्रेस्-  
फेनर, आणि टामस आस्त्वूड या स-  
र्वांस धरून कैदेत ठेवून सरकार गुन्हेगा-  
रीचें शासन दवरिलें. मोंतफोर्ड, रात-  
क्लीफ आणि डान्बरी यांचा लागलाच  
शिरछेद करून बाकीचांस सोडिलें.

या रीतीने इंग्लंडांत आशेची नि-  
राशा झाल्यानंतर तो मुलगा आपले दैवा-  
ची परीक्षा पहायास स्काटलंडांत गेला.  
इंग्लंडांतले पक्षे तेथें त्याचें दैव अनु-  
कूल असें दिसलें. तेथील राजा चवथा  
जेन

जेम्स त्याणें तो येतांच मोठा त्याचा सत्कार  
 केला; व त्याचे जन्म कर्माचा सर्व वृत्तांत  
 वास्तवीक मानिला. त्याचा विश्वास त्या  
 गोष्टीवर इतका बसला कीं, आपले जवळचे  
 नात्याची हंल्लीचे अर्लीची मुलगीक्या-  
 थेरीन गार्डन खणून होती, त्याशी ति-  
 शी लग्न करून दिलें. ती बायको स्वरूपा-  
 नें सुंदर आणि गुणी होती. इतका उप-  
 कार करूनही संतुष्ट न होतां त्या राजानें  
 त्या मुलास इंग्लंडाचे तरातावर बस-  
 वायाची प्रतिज्ञा केली. त्याचा असें मनांत  
 होतें कीं, परकिन इंग्लंडांत गेला खण-  
 जे लागलेच याकीचे संस्थानाचे जे इ-  
 ष्ट आहेत, ते घेऊन त्यास मिळतील. या  
 भरंवशावर तो त्या मुलास घेऊन इंग्लंड-  
 डांत जात असतां, जेथें तेथें जाहीरनामें ला-  
 वीत असे; परंतु परकिनाचे पक्षाची बहुत  
 वेळ निराशा झाल्यामुळे लोकांचें मन  
 त्या

( ३०६ )

त्यावरून उतरलें होतें; खणून कोणी येऊन त्यास मिळाला नाही. हें त्यानें मोठें वाईट वाटलें.

० स.  
४९७

या रीतीनें त्या पार्किनास स्काटलंड सुटलें; आणि फ्रेमिश लोकही त्याचा विशेष आदरकरीतनाअसें झालें; कारण त्यांची मसलत इंग्लिशांशीं तह करायाची होती खणून. असें झाल्यावर त्याणें अयर्लंडांतले आरण्याचा आश्रय करून आपला प्रयत्न पुढें चालवावा असा निश्चय केला. त्याचानें निरुद्योगी रहावेना, खणून हर्न, स्केल्टन, आणि आस्ट्ली या नावाचे तीन मोडलेले व्यापारी त्यास येऊन मिळाले होते त्यांशीं मसलत केली; आणि त्यांचा बुद्धीस लागोन कार्नेवाल प्रांतांतले लोकांची आपल्यावर प्रीति आहे कीं नाही, हें पहायाचा निश्चय केला. मग तो कार्नेवाल प्रांतांतले

प्रांतां बले बादमिन शहरास गेला, तेथे  
 लागले ~~म~~ ~~न~~ हजार लोक त्याचे जरीप-  
 दक्याजवळ येऊन हजीर झाले. असा  
 किंचित् भाग्योदय दिसूं लागला, तेणें क-  
 रून चढून जाऊन त्याणें आपल्यास ~~इं-~~  
 ग्लंडाची राजा चतुर्थ रिचर्ड असा कि-  
 ताब ठेविला; आणि आपले पक्षास मि-  
 ळालेले लोकांची हिंमत खवूं नये अणू-  
 न त्याणें त्यांस एग्झिटर शहरचे दर्या-  
 जांजवळ नेले. तेथील लोकांनीं त्यास  
 आंत न घ्यायाचा आग्रह धरिला. आणि  
 धडाईनें आंत शिराया घेऊन त्या जवळ  
 सारू गोळाही न करता, अणून तो तेथील  
 वेढा उठवून टांढन शहरास गेला. त्या  
 जवळ त्या वेळेस लोक सात हजार जम-  
 ले; व ते सर्व त्याचा करितां मरून खर्च  
 व्हायास तयार होते; परंतु त्याचे हृदया-  
 नेंच तेव्हां त्यास ठकविलें. तें असें. आ-  
 पले

( ३०८ )

पले पारिपत्या करितां राजा हेनरी निघोन  
यतो आहे, असें समजतां ~~च~~ त्याणें लढाई  
करितां सैन्य तयार करावें तें न करितां तो  
त्यांस नकळत पळून गेला; आणि न्युफा-  
रेष्ट प्रांतांत बालियूच्या मठांत आऊन .  
राहिला. त्याजवळचें बिचारे लोक सहज  
राजाचे हातीं सांपडले; असें असतां ही,  
त्याणें त्यांस क्षमा करून सोडून दिले. सु-  
ख्य सुख्य जे कारणीभूत होते त्यांचें मा-  
त्र यथायुक्त शासन केलें. त्या काळीं रा-  
जा हेनरीनें आपले कितिएक लोकांब-  
रोबर पर्किन्स निरोप सांगून पाठवि-  
ला कीं, तूं आत्मासे शरण ये, आणि आ-  
पली सगळी लबाडी कबूल हो, अणजे मी  
तुला क्षमा करीन. तो पर्किन त्यावेळे-  
स मोठ्या संकटांत होता, अणून त्याणें  
लागलेंच राजाचें सांगणें मान्य केलें;  
आणि ती धर्मशाळा सोडून निघाला. रा-  
जाचे

( ३०९ )

जाचे सुनांत त्यास पहावेंसें वाटलें खणून,  
लंडन शहराचे स्त्रियांतून थड्डेचे समारंभा-  
नें लोक चेष्टा करित आहेत, अभद्र शब्द  
बोलत आहेत, असा त्यास नेला. हें सर्व  
• त्याणें सोड्या दृढ मनानें सोशलें. मग त्या-  
चा पूर्वीचे जन्मचरितांची एक कबूला-  
त कसब तिजवर त्याची सही घेतली;  
आणि ती छापून राज्यभर प्रसिद्ध केली;  
ती लिहिली खरी, परंतु ती पासून त्या ल-  
बाडीचा पक्का निश्चय नहोतां, पूर्वी पेक्षें  
त्या विषयीं लोकांस अधिक संशय उत्प-  
न्न झाले; आणि त्या मुलाचा राज्याधिका-  
राविषयीं आजचे दिवशींही विद्वानांत  
विवाद आहे.

त्याणें एक दोन वेळ कैदेतून सुक्त  
दाया करितां यत्न केला; परंतु तो सिद्धीस  
गेला नाहीं, आणि शेवटीं त्यास तैबर्न  
शहरीं फांशीं दिला; आणि त्याचे पक्षाचे  
किस्ती एक

कितीएक लोकांसही तसाच मृत्यु आला.

या राजाचा राज्यांत ~~अगदी~~ पर्यंत दुसरे कांहीं झालें नाहीं; परंतु कावे, खून, बंडे, लबाड्या, आणि फाशीं देणें इतकें मात्र पुष्कळ झालें. सर्वत्र हेनरी राजा लबाड्या पाही लपून त्याची प्रकृति निर्देय झाली होती खरी; परंतु वास्तवीक पाहिलें असतां त्याचे सारिखी स्वास्थाची आवड दुसरे कोणास नव्हती; आणि लोकांचे लढाईचे उद्योग मोडावे लपून तो प्रयत्न करित असे, या करितां त्यांची त्यावर गैरमर्जी होती. तहनाच्याचे मारंभीं बहुत करून त्याची असें लिहायची चाल असे कीं, "ख्रिस्त जेव्हां विश्वात अवतरला तेव्हां त्या समागमें स्वास्थ्याचें आगमन झालें; आणि तो जेव्हां गेला तेव्हां एथें तें स्वास्थ्य ठेवून गेला."

त्याचें लक्ष्य सर्वदा या दोन गोष्टींकडे



डे लागवें असे; एक, सरदार आणि धर्म-  
पक्षी यांच्या मध्ये कमी कसबा; आणि दुसरी  
लोकांस वाटवून सुदृशेस आणावें. हीं दो-  
न लक्ष्यें सिद्धीस न्यायाचा मसलतीनें त्या  
णें एक हुकुम प्रसिद्ध केला. तो असा कीं,  
सरदार लोकांस आपली स्थावर संपत्ति वि-  
कायाचा अधिकार आहे. हा नियम  
साधारण लोकांस फार आवडला; आणि  
सरदारांसही विशेष वाटला नाहीं; कार-  
ण, त्यांचे इच्छेस येईल तसा पैका उधळाचा-  
स त्यांस सांपडूं लागला, आणि आपले क-  
र्जदारांचा पैका घायास होऊन त्यांस उपा-  
य झाला. त्या कायद्यापासून तोटा काय  
तो त्यांचे संततीच्या मात्र; परंतु अशे दूर-  
चे नाशावर दृष्टि देऊन वाईट वाटावें इत-  
के ते लोक शहाणे नव्हते.

तो पोपाचा आज्ञा सर्वदा मस्त-  
कें करून धारण करीत असे, आणि धर्मपक्षा-  
चा

( ३१२ )

चाही मान बहुत राखीत असे खरा; प-  
रंतु, पोपाची सत्ता कर्नाची या वि-  
षयीं आंतून त्याचा प्रयत्न चालिला होता.  
सरदारांची आणि धर्मपक्ष्यांची सत्ता या  
गितीनें उणी कराया विषयीं, आणि मजां-  
चें हित कराया विषयीं, तो आपलें सर्व  
चातुर्य खर्चित होता. यास्तविक पाहि  
लें असतां व्यापार धंदा वाढवाया विषयीं  
मात्र तो फारच प्रयत्न करी; कारण त्यांहीं  
करून लोक सहजच बेपर्वा होतात; आ-  
णि सत्ता व कायदे या बांधून कशाचीच खा-  
तर बाळगीत नाहीत. त्या काळाचे पूर्वीं स-  
र्व शहरांतली वस्ती अवळचे एकादे वळकट  
किल्ल्याचे आश्रयानें असे; त्या किल्ल्यांत  
कोणीतरी मोठा एक लाई रहात असे.  
तो किल्ला गरीबास आश्रय, आणि अप-  
राध्यांस बंदिखाना होत असे. अशा ठि-  
काणीं कारागीर, वाणी, आणि दुकान दा

र यांची गरज लागे; लपून ते त्या किल्या  
 चे जवळ कोठे तरी वस्ती करून, त्या ला-  
 डोस आणि त्याचे सेवकांस जे लागे ते पु-  
 रवीत. त्या वेळेस थोरान्चा उपद्रव फार  
 होता; ते थोर दिवसास रातांत लपून रहात,  
 आणि रात्री देश लुटीत. त्यांचे उपद्रवापा-  
 सून सुटायाकरितां शेतीभाती लोकही त्या  
 किल्याचे शिजारीं आपलीं घरे बांधून रहात.  
 तसे गावांतील लोकांस त्या पक्षें चांगले व्या-  
 पार कराया जोगे ठिकाणी बोलावून ते गांव  
 हेनरी राजानें उजाड पाडिले. त्यानें आ-  
 पण स्वतः तसें आचरण करून प्रजांस अ-  
 त्यव्यथ करायाचा, आणि कर्ज सुदती प्र-  
 माणें चुकवून घ्यायाचा उपदेश केला. त्या-  
 नें बाहेरचे राजदारीं जितके तह केले, तित-  
 क्यांत त्या व्यापाऱ्यांचा हक्काचा अगोदर  
 कसर करून घेतला.

असे आपल्या पत्रालानें इंग्लंडांत  
 ले

ले लोक बहुत सज्जन दशोस पावले; ते नि-  
मुदपणें करभार देतात; सरकारी लोक आ-  
ज्ञेत वर्ततात; राज्यनीतिमात्र काय तो दंड  
करिते; शहरांतून मातबराची स्वातंत्र न-  
बाळगितां वस्ती होत्ये; व्यापार उत्तरोत्तर  
वृद्धिंगत होत चालिला; पक्षपाती लोक ना-  
हींसे झाले; आणि बाहेरचे राजे इंग्लंडा-  
स भिऊन आपणाशीं तह करायास येऊं  
लागले; या सर्व आनंदाचा गोष्टी पाहून, पुढें  
हेनरी राजास आपले शरीरांत मृत्यूचीं चि-  
न्हे दिसूं लागलीं. त्याचे पोटांत कांहीं वायू-  
चा रोग होऊन तो एवढा वे वर्षीं मृत्यु पावला.  
त्याणें ते वीस वर्षे राज्य केले. आल्फ्रेड  
राजा झाल्या पासून इंग्लंडाचे दृष्टीस अ-  
सा राजा पडला नव्हता. त्याणें आपल्या म-  
जा सामर्थ्यवान् आणि सुखी केल्या; व त्या-  
णें त्यांचे पूर्व वृत्तींत जो भेद पाडिला तो अ-  
शो थोडे काळांत होईल असें मनांतही येत  
नाहीं

नाहीं.

## प्रकरण २३

अष्टम हेनरी राजाची कथा

सन १५०९ पासून १५४६ पर्यंत

पूर्वीले राजाचा पुत्र हेनरी आठवा,  
हा अठरावे वर्षीं राज्य करूं लागला. जित-  
के राजे झाले तितक्यांतून या सारिख्या स-  
र्व गोष्टी अनुकूल कोणास नव्हत्या. त्याचे  
जवळ पन्नास हजार बळकट फौज होती.  
त्या वेळेस फ्रान्स देशाशीं लढाई करणें  
हें लोकांस फार प्रिय असे; म्हणोन त्याणें  
आपली फौज तिथे नेऊन तें राज्य घ्यावें  
अशी मसलत केली. तेव्हां फ्रान्स दे-  
श

( ११५ )

रा घ्यायाविषयीं तोच एकटा उद्योग करी-  
त होता असें नाही; स्विस लॅण्ड पंचवीस  
हजार फौज घेऊन दुसरे बाजूने त्या वर  
येऊन हल्ला करायाचे मसलतीत होते; त-  
साच स्पेन देशांतील राजा फर्दिनंद,  
आपले कडचे एके बाजूवर घेऊन हल्ला क-  
रायाविषयीं समय प्रतीक्षा करीतच होता.  
फ्रेंचांचें राज्य अशा विपत्तीत कधी पडलें  
नव्हतें; असें असतांहीं शत्रूंचा वेडेपणा मु-  
ळें तें पुनः निर्भय झालें.

एक वेळ अर्थ लढाई होऊन गेल्या-  
वर इंग्लंड आणि फ्रान्स या दोन राज्यां-  
त तह ठरला. त्यानंत हेनरी राजाचे पूर्व-  
जाने कांही सुकर्मा करितां जें असंख्य द्रव्य  
मिळवून ठेविलें होतें, तें तो रग्याली खुशा-  
लीत उधळूं लागला. तो हेनरी आनंदांत

\* स्विसलॅंड लष्कर युरोप खंडांत देश आहे;  
तेथील लोकांचें नाव स्विस.

वेळ

वेळ घालवीत असता वारंवार लढायाची तयारी करण्यांत त्याचा आमदार खाना रिकामा होत चालिला. त्याचे बापाने जे अमात्य त्यास मसलत सांगाय़ा करितां नेमिले होते, ते अशे दंगांस संमति देईनात; त्याणोन हेनरी राजा त्यांस मसलत पुसेना सांगला. आणि जावें नाच पुढें क्यारिडिन लबुलसी पडलें होतें, असा जो तामस त्याची बहुधा मसलत ऐकूं लागला. तो बुलसी राजा त्यानें मान्य करून त्याची खुशामत करीत असे. तो एके बेरोजगारी गृहस्थाचा मुलगा. कितिएक त्याणतात कीं त्याचा बाप खाटकी होता, ती गोष्ट खोटी. त्यास लहानपणींच आक्सफोर्डचे सर्व विद्यालयांत पाठविला; आणि चवदावे वर्षी त्यास बांचलराची पदवी प्राप्त झाली तेव्हां त्यास बायबोचलर असे त्याणत असत. शाळेंतू

१. बांचलर त्याणोन एक शाळेंतील पद आहे.

२. बायबोचलर असे त्याणत असत.

न निघाल्यावर तो हळूहळू वाढत चालिला,  
 शेवटीं त्याणें डार्लिंगचे मार्किसाचे सु-  
 लांस शिकविलीं, सणून त्याणें संतुष्ट होऊन  
 त्यास लिमिंगतन गांवाचें धर्माध्यक्ष पदा-  
 वर योजिला. त्यास त्या कामावर जाऊन  
 फार दिवस झाले नाहीं; इतक्यांत त्याणें ए-  
 के दिवशीं मद्य पिऊन जवळ एके ठिकाणीं  
 बाजार भरला होता, तेथें दांडगाई केली; स-  
 णून तेथील न्यायाधीशानें त्यास धरून कै-  
 दें ठेविला. अशी फजीती झाली तरी त्या-  
 चें नाज्योदयास विघ्न झालें नाहीं. पुढें स-  
 मम हेनरी राज्याचे धर्मपक्ष्याचे स्थानीं  
 त्यास योजिलें. त्या राज्यास सेवाय देश-  
 चे मार्गारेट राणीशीं लग्न करायाचें होतें,  
 त्या संबंधीं कांहीं नाजूक काम त्यास सांगि-  
 तलें; तें त्याणें यथास्थित आचलिलें पाहून  
 राजाची मजी सुमन झाली, आणि त्याणें  
 त्याचें शहार्णपण आणि उद्योग यांची वाह-



वा केली. माक्सिमिलियन स्पणूनरा-  
 जा ब्रुसेल गांवांत रहात होता, तेथें कांहीं  
 काम सांगून हेनरीने बुल्सीस पाठवि-  
 लें; तें काम करून तो तिसरे दिवशीं पर-  
 त आला, असें पाहून राजास चमत्कार वा-  
 टला; आणि त्याणें लबाडी केली असें वाटू-  
 न तो त्यावर रागें भरला. मग बुल्सीनें  
 त्याची खातरी केली कीं, मी तुमचा सर्व आ-  
 ज्ञा बजावून आतांच ब्रुसेलाहून आलों.  
 त्या गोष्टीवरून त्यास लिंकोन शहरचे  
 डीनची जागा मिळाली; त्या पदावरून तो  
 असतां विंचेस्तराचा निशप फाक्स,  
 याणें राजपुत्राची त्याची ओळख करून  
 दिली; कारण त्या वेळेस त्याची कृपा सरे-  
 चे अर्लावर होती ती यावर द्वावी. पु-  
 ढें त्या दरबारांत बुल्सीस खासगीचे

\* डीन स्पणून बिशपाजें स्पणजे धर्माध्य-  
 शाचे खालचें पद आहे.

अमात्याचें पद मिळालें. त्या मध्यें मारदव,  
 शौर्य, आणि भलेपणा, हे सर्व गुण होते;  
 त्याणून राजाची त्या वर प्रीति बसली. रा-  
 जाच्या आणि आपला स्वभाव मिळून आ-  
 वा या करितां धुलसी आपला सर्व प्रयत्न  
 स्वर्च करित असे; गाई, हांसे, आणि नि-  
 भीड नाचें; त्यास वर्षें चाळास होती, आ-  
 णि तो जातीच्या धर्मपक्षी होता, तरी तो आ-  
 पल्या वया कडे आणि अधिका राकडे कां-  
 हींच लक्ष न देतां यथेच्छ आचरण करी;  
 आणि त्याचे सोबतीही त्याचा मान न रा-  
 खितां त्याचा ब्रह्म करित; हे नरी सारखे  
 दुष्कर्मी आणि भोळे राजास हे गुण फा-  
 रच आवडतात: त्याणून धुलसी राजा-  
 स परम प्रिय वाटूं लागला; आणि त्याणें  
 सगळा राज्य कारभार त्या जवळ दिला.  
 तो राजा जवळ नीच रीतीनें वागतो, आ-  
 णि आपणा जवळ मोठी प्रतिष्ठा दाखवि-  
 तो

जो, ही गोष्ट पाहून लोकांस मोठा संताप येई.  
 त्या वेळेस धर्मपक्ष्यांच्या दुराग्रह आणि त्यां-  
 स अयोग्य असा त्यांच्या डौल हें पाहून लो-  
 कांचा मनांत पूर्वीच मत्सर आणि द्वेष उत्पन्न  
 झाले होते; तशांत खुस्सी थोर पदास बद्द-  
 ला पाहून लोक सर्व धर्मपक्षांशी बहुतच द्वे-  
 ष करूं लागले. पुढें उत्तरोत्तर त्यांचे गुण  
 लोकांस उघड दिसून आले. त्यास द्रव्य  
 मिळवायची फार आस्था असे, परंतु उध-  
 ळ त्यापेक्षें अधिक; बुद्धिवान मोठा. पण  
 उतावळ भारी; सत्तेची इच्छा, परंतु कीर्तिनि-  
 षयीं त्यापेक्षें अधिक; एकादे वेळेस तो चा-  
 वट, खुशामती आणि आयडी असे, दुस-  
 रे वेळेस तो थोर, मोठ आणि सन्ताधारी अ-  
 सा होई; बराबरीचांस वासक, परंतु आप-  
 ले पेक्षें लहानावर दयावान; लोकांवर क्रूर,  
 परंतु मित्रांशीं उदार; उपकारी, आणि धा-  
 र्मिक; असा तो सर्व कामां काजान्त मुख्यपं-  
 गा

णा धारण करी, परंतु तो आपला थोरपणा  
स न ठेविल्यामुळे आपलें मौख्य प्रकाशित क  
री.

तो अकस्मात् उच्च पद पावला त्याणू-  
न लोक त्याचा मत्सर करूं लागले. तो त्यां-  
चे मनांतून जोधा, या करितां त्याणें फ्रान्-  
स देशाचा राजा मथम फ्रान्सिस याशीं  
स्नेह ठेविला. त्या राजानें बहुत मयल करूं  
न बुल्सीस आपले पक्षाचा केला होता;  
त्याणून बुल्सीनें हेनरी राजास भीड पात-  
लीहीं त्याची आणि आपली एक वेळ भेट  
व्हावी.

हेनरी समुद्र उत्तरून गेला; त्याचा  
सन्मान कराया करिता; इंग्लिशांचे सी-  
मेंत गीन्स आणि आर्जेन्स या दोन गा-  
वांमध्ये क्यालेडस खूबरांत बहुत खर्च  
होऊन उभयतांची भेट मिळाली.

आपले बापाचें अंश अपरिमित द्रव्य  
होतें

( ३२३ )

होते ते हेनरी राजानें व्यसनांत स्वर्च केलें, म-  
ग तो आपले जामदार खान्यांत भर पडाय क-  
रितां बुल्सीची प्रार्थना करूं लागला. म-  
थम त्याणें कर संपून लोकां कडून पुष्कळ  
पैका काढिला; परंतु तो पैका उत्पन्न करा-  
यास बुल्सीस कांही संकट पडलें. त्या-  
णें धर्माध्यक्षां पासून बहुत पैक्यांचा पुरा-  
वा केला; आणि प्रतिनिधीं जवळही मागूं  
लागला. त्याणीं मागीतल्याचें अर्धो पै-  
का दिला. असा त्यांचा लोभ पाहून बुल्-  
सीस राग आला; आणि त्याणें संपन्न  
पाठविलें कीं, मला तुमचे सभेत येऊन  
बोलायाचा हुकूम द्यावा, त्यावर त्याणी उ-  
त्तर केलें कीं, जावी एथें नेमणूक झाली  
आहे त्या वांचून दुसरे कोणास एथें बसून  
वाद करायाचें परमाणगी नाही. पार्ल-  
मेंटांत जे वाद विवाद होतात त्यांत मुख्य  
राजा, ही गोष्ट राज्यांत द्यावाविषयी हां  
प्रथमचा

प्रथमचा यत्न. पुढें 'बुल्सीनें' आंत प्रवेश केला; आणि तो बेंत पुढें हेनरीनें लवकर-च उत्तम रीतीनें सिडीस नेला.

या काळापर्यंत राज्यांतील सर्व कारभार 'बुल्सी' चालवीत असे; आणि लोक येऊन फियोदी करीत त्या कांहीं मनास न आणितां राजा आपले अंतःपुरांत नेहमी रमत असे. परंतु या अमात्याचे सत्तेचा नाश करणारा असा काळ पुढें आला. मोठी विलक्षण आणि उपयोगी अदलाबदल कराया करितां त्या काळीं सिद्धता झाली होती. ही अदलाबदल स्थणजे धर्मांतर व्यवस्था. तें वर्तमान असें.

त्याकाळीं रोमन धर्मपक्षाचे दुष्कर्मोच्चा आणि लबाडीचा विस्वर झाला होता. त्याचे अंगोदर कांहीं दिवस पुस्तकें आपण्याची बुक्ति प्रसिद्ध झाली होती; तीणें

तीणे करून विद्या, कळा, कौशल्ये, यांचा प्रसार होऊन लोक त्या धर्मपक्षाची सत्ता मानिता-  
 त असे झाले; त्या वेळेस दहावा लिओ पो-  
 पाचे अधिकार होता तो मोठ्या उत्सा-  
 हाने स्मशानांत पोटाची पोट्याची देवाळ-  
 य बांधायाचा उद्योगास प्रवृत्त झाला होता.  
 त्या कामास बहुत द्रव्य पाहिजे, ते त्याणे मु-  
 क्तिपत्रे विकून लोकांक देऊन उत्पन्न केलें. अ-  
 शी गोष्ट पूर्वीही बहुत वेळ घडली होती. ते  
 मुक्तिपत्र विकत घेईल त्यास जन्मांतरीं या-  
 तना भोगाची लागणार नाही, असें धरत;  
 आणि एका घानें जर ते आपल्या मित्रा करि-  
 तां घेतलें तरी त्यास उपयोगी पडे. तीं मुक्ति-  
 पत्रे जेथें विकण्यास नेत, तेथें दुकानें उघडू-  
 न तयार असता परंतु मद्यशाळा, मांसगृह,  
 द्यूतसभा, एथें बहुधा तीं विकत मिळत. या मु-  
 क्तिपत्रांची प्रशंसा सांगण्यास साक्सनी प्रां-  
 तांत आगुस्तिनाचे मतचें महंतांस पाठवि-

( ३२६ )

लें त्याणीं पैका आणि आबरू हीं दोनही  
मिळविलीं. असे ते चोरून पैका छपविता-  
त हें पोपाचे मंत्र्यांस समजतांच त्या-  
णीं तें नक्याचें काम त्यां पासून काढून  
डोमिनिकन मताचे महंतांचे स्वाधीन  
केलें. वर्टिबगे शहरचे सर्व विद्यालयां-  
तला शाब्दगुरु मार्तिन लुदर त्याणून  
आगुस्तिन महंताचे संप्रदायाचा असे.  
त्यास तें मुक्तिपत्राचें काम एका पासून का-  
ढून दुसऱ्यास दिलें ही गोष्ट पाहून फार  
संतोष झाला; आणि तो त्या मुक्तिपत्राचा  
कांहीं उपयोग नाही असें लोकांस प्रसिद्ध  
पणें सांगूं लागला. त्याची प्रकृति तापट  
असे; आणि तशांत त्यास अपमाना मुळे  
चीड आली होती, त्याणें प्रत्यक्ष  
पोपाची ही निंदा आरंभिली. त्याचे प्र-  
तिस्पर्ध्यांनीं त्याचें कांहींचें चालूं नये असें  
केलें; परंतु त्याणीं बहुत कथवाचून आ-  
पलें



लें मत पुष्ट करायास रोमन धर्मपक्षावर दुसरे कांहीं दोष शोधून काढिले. त्या वादांत राजा हेनरी पर्यायें करून दोहोंकडचे पक्षांस अनुकूल झाला. त्याचे बापा-  
ने त्यास संहिद्या प्राप्त होण्याकरितां धर्माचा शाळेंत कांहीं दिवस ठेविला होता. त्या वेळेस मोठमोठे विद्वानांची मुख्य विद्या काय तीही होती. त्या शास्त्रांत आपली गति आहे असें लोकांस कळवाया करितां राजानें लुदराचीं पुस्तके वाचवायास पोपाची आज्ञा घेतली; कारण एंन्ही तीं वाचली असतां जाति बहिष्कृत होते असा त्या वेळेस नियम होता. राजानें सेंटटामस आकिनसाचे पुस्तकाचे आधारावर सात संस्कार स्थापिले; आणि त्या शास्त्रांत कांहीं आ-

\* पोपाचे मतां सारी सात संस्कार मानितात, आणि प्रातेस्संत त्याजे जाणीं पोपाचें मत खंडून धर्मोत्तर स्थापिलें ते दोनच मानितात.

पत्नी प्रवीणता प्रकट केली; परंतु किति एव  
 असें त्यणतान कीं, हें सगळें खुल्सीचे म-  
 दतीनें झालें. असा त्वरेनें ग्रंथ करून तो  
 पोपाचे संमति करिहांतून शहरास  
 समबिला. त्या ग्रंथाचें पांडित्य आणि  
 गांभीर्य पाहून पोपानें प्रसन्न होऊन त्या-  
 स सेंट जेरोम आणि सेंट आगुस्तिन,  
 यांचे मयत्नाची उपमा दिली; आणि त्याचे  
 कर्त्यास धर्म संरक्षक असें पद दिलें. त्या  
 पोपाचे ध्यानांत आलें नाहीं कीं, थोडेच  
 दिवशीं झाले हेनरी राजा या धर्माशीं कै-  
 र करील.

स्पेन देशाचे आरागन प्रांतांत-  
 ली क्याथेरीन त्यणून राणी ती हेनरी  
 राजाची बायको होती; तिला प्रथम आणू-  
 न हेनरीचे भावानें विधीं लग्न केलें हो-  
 तें. त्या नंतर उवकरच तो मेला; तेव्हां  
 त्या बायकोशीं राजानें लग्न केलें, या गो-  
 णी

शीस अठरा वर्षे झालीं होती. लोक धर्मप-  
 क्षाचा फारमान राखीत असत खरे; परंतु  
 तिशीं हेनरीचें लग्न झालें ही गोष्ट तो आ-  
 णि लोक याचेपेक्षाही ठीक वाटली नाही.  
 त्याचे राणीचें दास्यत्व करणाऱ्या बायका  
 होत्या त्यांत एक आनाबुलिन लग्न हो-  
 ती; तिचा बापाचें मोठमोठे दरबारी लोका-  
 शीं नातें होतें, आणि तो प्रतिष्ठित होता.  
 त्याचें नाव रुरटामसबुलिन. राजानें  
 त्यास बहुत वेळ वकिलातीचे कामावर पा-  
 ठविला होता. त्याणें नाफोकाचे ड्युका-  
 चे मुलीशीं लग्न केलें होतें. दरबारांत जि-  
 तक्या स्त्रिया होत्या त्या मध्ये त्या आने-  
 चे बराबरीची कोणीच नव्हती. तिणें पा-  
 रिस शहरांत उत्तम विद्याभ्यास केला हो-  
 ता; त्या मुळें तसेच सौंदर्यास विशेष श-  
 योभा आली होती. तिचे स्वरूप स्वच्छ,  
 भिडस्थ, आणि मोडक; तें अंमळ सें ठें-

गू होते, परंतु आंगलें; हे सर्व गुण तिथें  
 हाणपण आणि उद्योगिता यां पुढें कांहींच  
 नव्हत. हेनरी राजाच्या स्वभाव असा होता  
 कीं, मनांत कामविकार उरून झाला त्याणजे  
 तो आवरून ये; त्याप्रमाणे तिला पहातांच तो  
 अतिशय मोहित झाला. त्याणें पुढें बहु  
 त यत्न केला, परंतु लग्न केल्यावांचून तिच्या  
 उपभोग घेतां येईना. त्याणें या विघ्नाच्या आं  
 गलाच प्रतीकार आरंभिला. तो असा. त्या  
 ची राणी त्यास आवडुना अशी झाली हो-  
 ती, तिच्या आपला वियोग झाला पाहिजे अ-  
 णून तो असं झालं लागला कीं, इतके दिव-  
 स मी आपले भावाचे बायकोशीं संग के-  
 ला या गोष्टीचा मनांत विचार करून म-  
 ला पश्याताप होतो. आपण विचारांत प-  
 डलों आहें असं दाखवून सातवा क्री नें-  
 ट जो त्या वेळस पोप होता, त्यास त्या-  
 णें विनंती केली कीं, पेशाशींचे पोपानें जी

मला क्याथेरिनेशीं लग्न करायास आज्ञा दिली होती, ती फिरवावी; आणि असें त्याणावें कीं, शास्त्रानें जो अवश्य नियम सांगितला आहे तो मोडायची पोपासही शक्ति नाही. पोपाचे मनांत तसें करायाचें नव्हतें; परंतु राजाचे त्यावर उपकार होते म्हणून तो नाही त्याणाचासु म्याला; आणि त्याणें प्रथम होय त्याणावें, मग नाही त्याणावें, त्यासाठीं वाद कांहीं करावा, पुनः आश्वासन द्यावें; असें आरंभिलें. त्याचा मनांत होतें कीं, धर्म संबंधी असा विवाद जों पर्यंत चालेल तों पर्यंत राजा उतावीळ होणार नाही; परंतु हेनरीस कज्जाचा अभ्यास होताना. म्हणून त्याणें आपले मताचे किंवा मनोविकाराचे पुष्टी करणार्थ शास्त्रांतून किंवा एक प्रमाणें काढिलीं.

असा बहुत दिवस त्या राजाचा आणि पोपाचा विवाद चालिला; तो बरलां म्हणजे

ल्पणजे राजानें सुखी व्हावें असें होतें. त्याक-  
 मांत आपले पक्षाचा अभिमान धरून आप-  
 ला स्नेही बुल्सी साहाय्य करील असें राजाचे  
 मनांत होतें; परंतु तोही पोपाचे मतास अनु-  
 सरला. त्या बुल्सीस प्रेष्ठ संकट येऊन पडलें;  
 तें असें कीं, राजाचे आपणावर सहस्रशः उप-  
 कार, लपून त्याची मर्जी मोडितां नये; इकडे  
 पोपाचा अपमान करावा तरीही कठीण; का-  
 रण तो आपला स्वामी, आणि शासन कराय-  
 स समर्थ बुल्सी अतिशय हृदी आणि भांड-  
 रवास्त होता खरा; परंतु त्या प्रसंगीं त्याणें पोपा-  
 चा वकील क्यांपीजो लपून होता त्याचे सां-  
 गितल्या प्रमाणें केले. त्या हेरून निमित्त असें  
 दाखविलें कीं, त्याची क्यांननला लपून  
 ग्रंथ आहे त्या मध्यें गति पार, लपून त्याचे  
 मतास मी मान्य झालों. किंवा हून राजास  
 फार राग आला; परंतु चांगली संधि सांप-  
 डे तों पर्यंत तो त्याणें तसाच लपवून ठेवि-  
 ला

ला होता. पुढें तो राजा एकादा नसाच बु-  
द्धिवान् आणि लबाडी मध्ये किंचित् कमी;  
असा पुरुष आपले जवळ असावा त्मणून  
शोध करूं लागला; इतक्यांत त्या पेक्षें शहा-  
णा आणि अधिक विश्वासु, असा एक टा-  
मसक्रामर त्मणून पुरुष त्यास सहज  
प्राप्त झाला.

या रीतीने बुल्सीची जागा संभा-  
ळणारा पुरुष मिळाल्यावर तो राजा हेन-  
री त्या धर्माध्यक्षावर आपले कोषाची प्रे-  
रणा करिता झाला. राज्याचा आदर्भजी  
जनरल होता त्यास बुल्सीचें अन्या-  
यपत्र करायास सांगितलें; पुढें त्याजवळ

---

\* आदर्भजी जनरल त्मणून एक कामगार अ-  
सतो; त्याचा उद्योग हा की सरकार संबंधी न्यायांत  
सरकारचे पक्षाचे वागदपत्र तयार करून बोलणें  
बोलायें. असा सुंबईचे कोडतांत आर्डोकेटज-  
नरल आहे तसा

ची

ची सरकारी मोहोर काढून सरदामस  
 मोर खणून होता त्याजवळ दिली. वाड्या  
 तून त्यास निघून जायाचा हुकुम केला;  
 आणि त्याचे घरचीं भांडी, सामान हें सर्व  
 राजानें आपल्याजवळ आणविलें. त्या-  
 चे दबलतीची याद करून पाहूं लागले तो  
 ती परकासेची दिसली; हालंडांतले खा-  
 गले कापडाचीं त्याचे घरांत पन्नास वस्त्रे  
 सांपडलीं, आणि त्याचे वाड्याचा भिती-  
 वरून सोनेरी आणि रुपेरी कापडांचे पड-  
 दे सोडिलेले पाहिले. मग त्यास सरकार  
 गुहेगार ठरवून राजाचे आज्ञेवरून न-  
 र्थबलंडाचे अलीनें धरिलें; आणि तो  
 यार्क शहरांत होता, तेथून चौकशी  
 करितां त्यास लंडनास जायाची सिद्द-  
 ता केली. पहिल्यानें आर्चबिशप प्रधान धर्मा-  
 ध्यक्ष खणून तो जायास कबूल होईना;  
 परंतु पुढें त्या भर्त्याचा दृढ निश्चय पाहू-



न तो सिद्ध झाला; आणि लहान लहान म-  
जला करीत लंडनास चालला. वाटेनें  
तो श्रूसबरीचे अलीचे घरीं पंधरा दि-  
वस पर्यंत राहिला. तेथें एके दिवशीं जेवीत  
असतां तो अकस्मात् दुखण्यांत पडला.  
लोक तर्क करितात कीं त्याणें विष खालें अ-  
सेल. तेथून त्यास पुढें लेसेस्वराचे मरा-  
पर्यंत नेलें. तेथें आपल्यास महंत भेदा-  
यास आले पाहून तो बोलिला, "हे मराध्य-  
क्षहो ! मी तुमचा मध्यें आपलें शरीर प-  
डावें त्यणून आलों आहे." मग त्याणें आ-  
पलें आंधरूप घाला यास सांगितलें. त्या-  
चें दुखणें एका एकी वाढत चालिलें पाहून  
त्याजवळ सेवे करितां एक चाकर ठेवि-  
ला होता; त्याज पाशीं तो बुल्सी मराथा-  
चे पूर्वी कांहीं मणीं असें बोलिला; "मी  
तुझी प्रार्थना करितों कीं, त्या सार्वभौमरा-  
जजवळ तूं मरा पासून मजविषयीं बोल,  
त्याचा

( ३३६ )

त्याचा स्वभाव राजा सारखा आहे; आणि त्याचें हृदय ही राजा सारखेंच आहे. तो आपलें अर्थे राज्य घालवील, परंतु आपली मर्जी मोडणार नाही. मी तुला सत्य सांगतो कीं, त्याचा वाईट बेत मोडावा त्वणून मी त्याचे पुढें एक प्रहर भर गुडघे टेकून उभा होतो; पण कांहीं साधलें नाही. असी चिन्त देऊन मी या राजाची सेवा केली तरी जर ईश्वराची केली असती, तर त्याणें मला त्या तारपणीं अंतर दिलें नसतें. परंतु ईश्वराचें ध्यान सोडून राजाचे सेवे करितां इतकें श्रम केले, त्यास योग्य असें फळ हें मला भोगिलें पाहिजे.” त्याला असा बहुत पश्चात्ताप होऊन तो पुढें लवकरच मृत्यु पावला. त्याणें आपलें जन्म लोभानें भय आणि हलकी सेवा करून नीच केलें. —

राजाचा धर्माशीं संबंध होता तो या रीतीनें

रीतीनें सुदृतांच त्याणें निश्चय केला कीं आ-  
 तां पोपाची पर्वा करायाचें कांहीं प्रयोज-  
 न नाही. मग त्याणें त्या आनाबुलेनेला  
 पेंब्रोकाची मीशनस असें पद देऊन,  
 तिशीं चेंबरून लग्न केलें. त्या समारंभां-  
 त तिचा बाप. नाफोकाचा ड्युक, आ-  
 णि डाक्टर कामर हे मात्र होते. पुढें ती  
 बायको गरोदर झाली; तेव्हां, त्याणें लग्न  
 केलें अशीं मोष्ट कबूल केली; आणि असा  
 पोपाचा आज्ञा भंग केला हा विजय लो-  
 कांस प्रसिद्ध पणें कळावा त्याणून, राजा  
 हेनरी आपली सुंदर बायको बरोबर घे-  
 ऊन मोठा समारंभ करून सारे शहर भर  
 मिरविला. हेनरीनें या रीतीनें रोमन  
 धर्माचा त्याग केला खरा; परंतु दुसऱ्या  
 कोणत्याही मताचा स्वीकार तेंव पर्यंत के-  
 ला नव्हता. अद्यापि धर्माचा कोणताच सं-  
 प्रसंग ठरला नाहिता, आणि जाचीं मते

( ३३८ )

परस्पर विरुद्ध होतीं त्यांचींही चित्तें केवळ उदास होऊन गेलीं होती; त्याणून प्राचीन आणि नवीन धर्म व्यवस्थेचे विवादापासून कर्डीकांचे प्राण गेले असतील, अशी गोष्ट सहज ध्यानांत येत्ये.

महंतानीं राजाशीं फार वांकडें आरंभिलें होतें; त्याणून पुढें ते एकादा अपाय करितील तो होऊ नये, या करितां राजानें प्रयत्न आरंभिला. त्या वेळेस राज्यांत सेक्रेतारी दामस काम्वेल होता; त्यास राजानें आज्ञा केली कीं, इंग्लंडांतले प्रेतोप्रांती कैमीशनर नेमून पाठवावे. आणि त्याणीं मठाच्या शोध करून त्यांतील लोकांच्या जो आचार असे-

१. सेक्रेतारी त्याणजे राज्यांतील कागदपत्र व चौकशी ठेवणारा चिटणिसा सारिखा कारभारी असतो तो.

२. कैमीशनर त्याणजे राजा मुखत्यारी होऊन

ल

ल तो यथास्थित येऊन सांगावा. हें काम  
 दरबारांतील कितिएक लोकांनीं पतकारि-  
 लें; त्यांचीं नावें, लेटन, लंडन, प्रेस, के-  
 ज, पीट्री आणि बेलसीस. ते त्या धर्म-  
 शास्त्रा पाहूं लागले तेव्हां त्यांस फार गोंध-  
 ल दृष्टीस पडला असें सांगतात. महंती-  
 णीचे मठांचे मठ व्यभिचाराविषयीं प्रवृत्त;  
 त्या कर्माविषयीं सहाय महंती; लोकांची भ-  
 क्ति आणि उदारपणा अधिक वाढवायाक-  
 रितां उगीच भक्तीचा मिषानें ठकवाजा स-  
 र्वत्र चालिल्या आहेत; आणि त्या संस्था-  
 नांतून बहुत ठिकाणीं आंतले आंत विरो-  
 ध पडून पक्ष झाले आहेत. असें त्याणीं पा-  
 हिलें हें खरें किंवा खोटें असो; परंतु याक-  
 र सांगितलेल्या दुष्कर्माच्या त्यांवर आ-  
 रोप आल्यामुळे लोकांमध्ये त्याज विष-

कांहीं गोष्टीची चौकशी कराया जा. मुलुखांत पाठवि-  
 तो. या अमलदाराचें नाव.

यी

यीं तिरस्कार उत्पन्न झाला.

पुढें दुसरे लोक चौकशीस पाठविले; त्याणीं येऊन नवीं नवीं अन्यायाचीं वर्तमानें सांगितलीं; तेणें करून राजा हे-नरीनें जें क्रूर कर्म आरंभिलें तें लोकां-स व्हांगलें वाटून सिद्धीस गेलें; आणि दोन वर्षांचे आंत महंताचे स्वास्थ्या करि-तां नेमून दिलेला सर्व वसूल राजास मिळाला. ते सर्व मिळून सहाशें पंचेचाळीस महंत होते. त्यांतून अठावीस सुख्य महंत पार्लमेंटांतील सभासद होते. सर्व प्रांतांतल्या मिळोन नव्वदशाळा, दोन हजार तिनशें भक्तिगृहें, आणि एकशें दहा आस्पितालें, त्र्यणजेरो-गिशाळा, इतकीं मोडलीं. या सर्व संस्था-नाचा वसूल मिळून एक लक्ष एकसष्ट हजार पोंड जमला. हा सगळे रा-ज्याचे वसुलाचा सुमारे विसावे हिस्सा इतका

इतका होता. त्या प्रसंगीं कितिएक लोक आ-  
 वून फार कुरकुरूं लागले; त्याणून हेनरीनें अ-  
 सें केलेंकीं, जे आपल्यास उपयोगी पडतील,  
 किंवा बिथरले असतां जावतील, त्यांस लु-  
 टीचा बाटा दिला. त्याणें ती मठांतील कांहीं  
 संपत्ति आपले मुख्य सरदारांस दिली; कां-  
 हीं हलके किमतीनें विकली; आणि बाकी-  
 ची देऊन मनास घेईल तशी दुसरी भूमि  
 विकत घेतली.

शेवटीं हेनरीचें मत लिहून एक नि-  
 यम केला; त्या पासून मनुष्यांचा बहुत ना-  
 श झाला त्याणून त्यास पुढें लोकांनीं रक्तमत  
 असें नाव ठेविलें. तो नियम असा कीं जो को  
 णी बोलून किंवा लिहून द्वैव्यांतर मत अ-  
 सत्य त्याणेल, किंवा दोनही प्रकारचें सह-  
 भोजन, त्याणजे तें मद्यमांस धर्मपक्ष्यानीं आ-

द्वैव्यांतर मत त्याणजे इशुक्रिस्ताचें रक्त आ-  
 णी पांढें हें त्याचें मार असें जें मत तें.

णी

णि इतर लोकांनीही अवश्य भक्षिलें पाहिजे, असें बोलेल; अथवा असें बोलेल कीं, धर्मपक्ष्यानीं लग्न केल्यास चिंता नाही; किंवा खणेल कीं, शरीर शुद्धीचे नवस मोडिले तर कामास येतात; अथवा बोलेल कीं, मास खणून पूजा करीत असतात ती उगीच; किंवा धर्मोपदेश काकडे पापांचा उच्चार करणें हे अर्थ असें जो बोलेल, त्यास पाखंडी खणून दंड केला जाईल; आणि न्यायाधीशाचे मर्जी प्रमाणें तो जाळिला किंवा फाशीं दिला जाईल. त्या काळीं लोकांत दोन भेद होते; एक लुटाराचे मार्गाचे, आणि दुसरे पोपाचे मताचे. आतां या हेनरीचे नियमानें आणि पूर्वीचे हुकुमानें दोघां सही संकट पडलें; आणि तेणें करून लोकांस दुःख द्यायाची एक दुसरी वाट झाली. त्या प्रमाणें त्याचीं फळे ही

✽. मास खणून प्राचीन क्रिस्ती धर्मांत एकजातीचें कर्म असे.



( १४३ )

पुढें झालीं. बेनान आणि बिलनी या ना-  
वाचे दोघे पुरुष होते, ते पोपाचे मताशीं वि-  
रुद्ध स्वपून त्यांस जाविले; आणि बिशप  
फिशर स्वपून होता त्याणें राजाचें प्राधा-  
न्य नाहीं स्वदलें स्वपून त्याचा शिरछेद  
केला; पुढें दुसरा एक विश्वासू आणि थोर अ-  
सा सरदामस मोर स्वपून गृहस्थ होता  
त्यास मारिलें. राजाचे प्राधान्या विषयीं त्या  
णें कांहीं संशयित उत्तर दिलें तितकेंच म-  
नांत धरून वाईट रीतीनें त्याचा जीव घेत-  
ला. त्याचे वयाचे त्रेपन्नावे वर्षीं सन पंध-  
राशें पंसतिसांत जुलै महिन्या मध्यें त्या  
वर शासन ठरून तो मेला गेला. पोपाचे  
मतावर जो त्याचा अतिशय प्रेम होता तित-  
का वर्ज्य करून. बाकी पाहिलें असतां, त्या  
मध्ये गुण बहुत सरस होते: त्याचें मन दृढ,  
गूर, आणि यथायोग्य होतें.

१. अशा दुष्कर्मांत एक भयंकर गोष्ट

झाली

झाली, ती व्हायास क्रूरते वांचून कांहीं नि-  
मित्त नव्हते. ती अशी. आना बुलेन यणू  
न जी राजाची राणी सांगीतली तिला धर्मांत-  
र व्यवस्थेची फार आवड असे; यणून ति-  
चे शत्रू तिचे वरचा विश्वास नाहीं सा करू-  
न तिचा घात करायाची वाट पहात होते; त-  
सें करायास त्यांस लवकरच संधि सांपड-  
ली. तेव्हां राजाचें मन तृप्त झाल्या सुकें ती  
वरचें केवळ उतरलें होतें, आणि त्यास पू-  
र्वीं कांहीं दिवसांपासून जे नसैमोर यणू-  
न राणीची आश्रित असे ती मिळावी अशी  
इच्छा उत्पन्न झाली होती.

हें पाहून त्या आनेचा शत्रूनीं तीव-  
र एक आरोप ठेविला. तो असा. नाफो-  
काचे ड्युकास पोपाचे धर्माविषयीं ब-  
हुत आवड होती, यणून त्याणें कितिएक  
शायदी पैदा करून असें शाबूद केलें कीं, रा-  
णी दरबारांतील हलके चाकरांबरोबर राह-  
ते

त्या तिचे जार मुख्यलें चार असें ठरविलें.  
 त्यांचीं नावें, राजाचे पागेंतला एक खासदा-  
 र हेनरी नारिस खणून होता तो, राजाचे  
 जवळचे कामगार वेस्तन आणि ब्रेरिटन,  
 आणि चवथा एक मार्कस्मीटन खणून  
 गवयी होता तो. मग ते नारिस, वेस्तन,  
 ब्रेरिटन, आणि स्मीटन या चवघांची वे-  
 स्त्रमितिस्तर वाड्यांत ~~चै~~कडी झाली.  
 या चौघांतून स्मीटनास मथिवला; तो  
 असा कीं, तूं आपण राणीशीं अन्याय व्य-  
 वहार केला असें खण, खणजे सुटशील.  
 परंतु जीवर त्याणें असा आरोप ठेविला,  
 तिणें पुढें येऊन त्याचे सांगण्यावर भाष-  
 ण केलें नाहीं; परंतु पुढें लवकरच बाकी-  
 चां बरोबर त्याचा शिरछेद झाला तेणें  
 करून तिचे वरचा आरोप गेला. नारि-  
 सावर राजाची फार कृपा होती, खणून  
 त्यास सांगितलें कीं, मी राणीशीं कु. व्यव-  
 हार

हार केला असें तूं कबूल हो, त्वणजे तु-  
ला क्षमा करून सोडितों; परंतु त्याणें त्या  
निष्ठ कर्मोच्चा तिरस्कार करून तसें केलें  
नाहीं; आणि ती राणी व आपणहीं दोघेंही  
निरपराधी असें त्वटल्या मुखें मृत्यु पाव-  
ला.

सभासदांची जुरी त्वणजे नियुक्त स-  
भा करून राणी आणि तिच्चा भाऊ यांची  
चौकशी केली; आणि त्या दोघांकडे अशा-  
स्त्र संबंध हा अपराध ठरविला; परंतु या-  
स कोणती साक्ष पाहिली, आणि सबबका-  
य सांगितली हें कांहींच विदित नाहीं. इ-  
तकी गोष्ट मात्र लागू झाली कीं, राच्चे फो-  
र्ड, कितिएक लोक जवळ असतां राणीचे  
पलंगावर आडवा झाला होता. तिचेवर  
अन्याय ठरविला त्यास दुसरा इतका शो-  
ध लागला कीं, राणी आपले कितिए-  
क सेवकांशीं असें बोलिली होती कीं, मा-  
दें

झें हृदय कधीं राजास मास झालें नाहीं.  
 ही तिणें राजाची निंदा केली, आणि तिणें  
 राज्य कायदा मोडिला असें ठरविलें. जाका-  
 य यांत असें लिहिलें होतें कीं. राजाची, रा-  
 णीची, आणि त्याचे मुलांची जो कोणी निं-  
 दा करील तो अपराधी. त्या हत भाग्य रा-  
 णीस कोणी मसलत सांगीतली नसतां ति-  
 णें स्थिरसन्नानें आपल्या वरुषा आरोप जा-  
 याविषयीं बहुत वाद केला. तेव्हां जे जव-  
 ळ तमास गीर होते, तेही तिला पाहून ती  
 केवळ निरपराधी असें बोलूं लागले. ति-  
 चेवर जेवढे आरोप ठेविले त्या सर्वांवर ति-  
 णें सुयुक्त उत्तरें दिलीं; परंतु अशानीं रा-  
 जाचे इछेस प्रतिबंध कसा होईल ? म-  
 णोन तिजवर अपराध ठरवून शासनाचा  
 निश्चय केला. तो असा कीं, राजाचे मर्जी  
 प्रमाणें तिला जाळावी, किंवा तिचा शिर-  
 छेद करावा. राजाचा निश्चय टळला क-  
 णित

रितां तिणें एक दोन वेळ प्रयत्न केला, आणि सांगोन पाठविलें; “ हे राजा, आपण मला हलके दशेपासून बाईसा हेव केलींत, बाईसा हेवांची कोंटेस, आणि कोंटेसेची राणी केलींत; आणि राणी पासून आतां लवकरच मी आकाशांतली भक्तीण होईन ” शेवटीं कृपा करून शासन शिरछेदावर आणिलें. तें व्हायाचे दिवशीं प्रातःकाळीं किंग्स्तोन लपून त्या किल्याच्या रखवाली होता, त्यास तिणें बोलावूं पाठविलें. तो बंदीशाळेंत आला तेव्हां ती बोलिली. “ किंग्स्तोन साहेव, माझे प्राण आज दोन महार दिवस पर्यंत जायाचे नाहीं असें मी ऐकिलें, यणोन मला बाईट वाटलें; कारण माझा मनांत असें होतें कीं, लवकर मरून अशे दुःखी जन्मांतून एक वेळ सुटवें. ” तो किल्लेदार तिला धीर देऊन बोलिला कीं, कांहीं चिंता नाही; तुम्हास

तुम्हास तेव्हां विशेष दुःख व्हायाचें नाहीं. त्यावर  
 तिणें आपला गळा दोनही हातांत धरून हंसत  
 उत्तर दिलें. " होय मला ठाऊक आहे, कीं, शि-  
 रछेद करणाराचा हात भारी जलद आहे; आ-  
 णि माझी मानही बारीक आहे; " जेव्हां तिला  
 शिरछेदाचे जागेजवळ नेली तेव्हां ती जवळ  
 होते त्यांपाशीं आपले शत्रूंस अभिय असें  
 कांहींच बोलिली नाहीं; कारण तिची इलि-  
 झावेथ स्वणून मुलगी होती तिचें आपले  
 मागे वरें झावें असें तिणें मनांत आणिलें.  
 ती त्यावेळेस इतकें मात्र स्वणाली; " न्याया-  
 नें मला शासन ठरविलें, तेव्हांच मला कळ-  
 लें कीं मी मरायाची. " व ती कोणास वाई-  
 ट बोलिली नाहीं, किंवा माझा न्याय खोटा  
 केला असेंही स्वणाली नाहीं. राजा विषयीं  
 तिणें मनापासून देवाची प्रार्थना केली, आ-  
 णि स्वणाली, " राजा फार दयाळू आणि  
 भला आहे; त्याणें माझे कर सर्वदा कृपाह-

( ३५० )

जि ठेविली; आतां या नंतर जर कोणाचे मनांत येईल कीं माझे अन्यायाची चौकशी करावी, तर माझी विनंती इतकीच कीं, बास्तवीक काय आहे त्याचा शोध करावा.”  
इंग्लंडांत कोणी चपळ आणि जलद शिरछेद करणारा मिळेना त्यापून क्वाले इस शहरांतून एकास बोलावून आणून तिचा शिरछेद केला.

तिचे वर थोडे दिवसां पूर्वी राजाची अत्यंत प्रीति होती, तिची अशी दशा झाली ग्राहूनही राजाचे निर्दय हृदयास कांहीं विकार न होतां, त्याणें दुसरेच दिवशीं जेनसेमोर त्यापून जी पूर्वी बायको सांगीतली, तिशीं लग्न केलें. त्याणें पार्लमेंटास हुकुम केला कीं त्या बायकोस शासन ठरविलें, तेव्हां पासून तिचा शिरछेद केला त्या वेळे पर्यंत जो काळ गेला. त्या काळचें तिज विषयींचें त्यागपत्र मला करून द्या. असा

मधल



प्रयत्न त्याणें तिची एकटी सुलगी इलि-  
झावेथ तिच्या असलपणा बुडवाया करि-  
तां केला. असेंच त्याणें क्याथेरीन राणी-  
ची सुलगी मेरी तिजविषयीं ही केलें हो-  
तें.

अशी गडबड चालिली होती तेव्हां  
स्मिथ् फील्ड ठिकाणीं आग जुळतच  
असे. जे कोणी पोपाचे प्रक्षास अनुकूल  
होते, तसेच जे लुदराचे मतास अनुसर-  
ले त्या दोघांवरही राजाची गैरमर्जी होती,  
आणि त्याचा धर्मपक्षपात्यांवर कोप होता.  
सर्व लोकांचे धर्म व्यवस्थेंत हेनरी राजा स्व-  
तः आपण वारंवार बहुत फेरफार करीत  
असे, त्या सुळें मनांत काय आणावें, आणि  
कोणत्या पद्धतीस अनुसरावें हें कोणास-  
च कांहीं कळेना. त्याचें मत कसेंही वि-

\* स्मिथ् फील्ड लणून एक ठिकाण आहे, ते  
थें त्या वेळीं अपराधी मनुष्यांस जांजीत असत.

परीत

परीत आणि असत्य असतें तरी तें लोक घ्या या-  
 ससिद्ध होते; परंतु तो नेहमी तें बदलीत असे  
 लघून पूर्वींच लोकांस तें कसें समजेल ? टाम-  
 सक्राम्येल लघून एक लोहाराचा सुलगा हो-  
 ता त्यास राजानें आपला मित्र केला होता (असे  
 मूर्ख राजे नीच लोकांवर फार प्रीतिकरून त्यांस  
 वाढविवात.) आणि क्रामर, जास कयां-  
 त बरींचे और्च बिशपाचें स्थान मिळालें  
 होतें तो, हे दोघे, धर्मांतर व्यवस्थे वि-  
 षयीं फार प्रयत्न करीत होते. इकडे विं-  
 चेस्तराचा बिशप, ग्यार्डिनर आणि  
 नार्फोकाचा इयु क यांचा मनांत राजा-  
 स पूर्वींचे अतिभक्तींत आणावा असें हो-  
 तें; परंतु त्या दोघांसही हेनरी वश झाला  
 नाहीं. तो फार दिवस खुशामत करून घे-  
 ऊन असा चढला होता कीं, सर्व लोकांचा  
 धर्म आपले मर्जी प्रमाणें चालवावा असें  
 तो इच्छित असे.

पुढें थोडेच दिवसानीं रक्तस्त्रावी नि-  
 यमांव जें मत स्थापिलें होतें त्यास मान्य  
 नाहीं त्याणोन सुमारें पांचशें लोकांस कैद  
 केलें. ते क्राम्वेलाचे रूपेने सुक्त झाले.  
 लांबटें स्त्रपून एक पंतोजी होता तो, आ-  
 णि डाकूतर बार्नस, जाणें मुख्यत्वे लां-  
 बर्टाचा शिरछेद करण्याचा उद्योग केला  
 होता, या दोघांवर फार गैरमेंजी झाली,  
 आणि कांहीं चौकशी नकरितां पार्लमें-  
 टाची संमति घेऊन त्यांस जाळिलें. ते  
 व्हांही ते धर्मसंबंधी विचारच करीत हो-  
 ते. बार्नस या बरोबर जिरार्ड आणि जे-  
 रोम यांचाही शिरछेद केला. एबेल,  
 फेदस्तीन, आणि पवेल त्यांस त्याच  
 जाग्यावर मारिलें; ते त्या वेळेस त्याला  
 कीं, मरतेवेळेस अशे पारखंड्याचा आम-  
 चा योग झाला हें आत्यास शासना पक्षें  
 अधिक वाईट वाटलें.

राजा हेनरीची बायको जेनसे मो-  
 र पूर्वी सांगीतली ती बाळंत पणींच मेळी.  
 मग महाद्दीपांत किति एक ठिकाणीं सं-  
 धानें करून शेवटीं त्याणें क्लीव्स् शह-  
 रांत आन खणून बायको होती तिचीं  
 विवाह केला. तो असें इच्छीत होता कीं,  
 त्या आपले बायकोचे संधानानें जर्मनी-  
 चे राजाशीं आपण मुख्य करावें. पुढें  
 दिवसानुदिवस त्याची त्या बायकोवर अ-  
 प्रीति होत चालेली; खणून त्याणें अशी  
 युक्ति केली कीं, आपली बायको आणि  
 आपला मुख्य मंत्री कांम्बेल या दोघां-  
 स जवळून काढून टाकावें. आपलें शेव-  
 टचें लग्न जमवून दिलें खणून त्यावर त्या-  
 ची गैरमर्जी होतीच तशांत त्याणें दुस-  
 रें एक कारण उपटून काढिलें. तें असें.  
 क्याथेरीन हावर्ड खणून नाफो का-  
 चे ड्युकाची भाची होती, तिचेवर रा-  
 जाची

( ३५५ )

जास काम झाला होता; तो काम तृप्त कर  
रायाचा उपाय इतकाच कीं पूर्वीची आ-  
पली बायको टाकावी. तसें त्याणें केलें.  
इकडे नाफोकाचे ड्युकाचें आणि का-  
मराचें वांकडें होते, तो ड्युक त्यास आ-  
पला प्रतिस्पर्धी असें मानीत आसे, त्या-  
णून त्याचा घात करायोस ही त्यास संधी  
सापडली. मग त्याणें आपले भाचीचे हा-  
तून होईल तितका प्रयत्न करून त्याचा  
नाश आरंभिला; आणि त्याणें कावा के-  
ला होता तो सिद्दीस गेल्यानंतर त्याणें त्या-  
स धरया करितां राजाची परमाणगी घे-  
तली.

त्याची ती विपत्ति समजतांच स-  
र्व मैत्रांनीं त्यास सोडून दिलें. कामरा-  
नें मात्र नाहीं. त्याणें राजास काम्वेला  
विप्रयीं एक पत्र लिहिलें तें असें कीं, को-  
णसही तमें लिहायास हिंमत द्याया-  
ची

( ३५६ )

ची नाहीं तथापि पार्लमेंटा करवीं त्या-  
वर पारवंडी आणि राज द्वेषी असा आरो-  
प ठेविला आणि त्याचे तोंडून कांहीं श्व  
वाका न ऐकतां दुकुम केला कीं, राजाचे  
इछेस येईल त्या प्रमाणें त्यास मारावें.  
त्याचा शिरछेद केला तेव्हां तो आपले पु-  
त्रा कडे लक्ष देऊन आपले निरपराधीपणा  
विषयीं कांहीं बोलला नाहीं; आपले पात-  
का करितां आपणास असा मृत्यु दिला अ-  
णून त्याणें ईश्वराची स्तुति केली; आणि  
कबूल झाला कीं, माझा मनांत बहुत वेळ  
धर्माविषयीं कुतर्क आले होते स्वरे, परंतु  
आतां मी क्याथोलिक धर्मांत मरतों.

हेनरी राजाचे दुष्कर्मांचा वृत्तांत  
आजून संपला नाही. त्याणें नवें लग्न  
केलें त्या मुळें तो प्रथम फार संतोष पाव-  
ला; राणीचे गुणें करून अतिशय मोहि-  
त झाला, आणि असें आपणास देवा-  
नें

नें खुशी केलें त्यणून उघड चवघांत त्या  
 विषयीं देवाची स्तुति करूं लागला; परंतु  
 हा आनंद फार दिवस राहिला नाही. ती  
 गोष्ट अशी. स्काटलंडचे राजाशीं कां-  
 हीं मसलत कराया करितां राजा याकां-  
 स गेला होता; तेहां त्याचे मागे, त्यासे-  
 ल्स्व त्यणून कोणी एक पुरुष लंडनास  
 येऊन कामरास भेटला; त्याची बहिण  
 नाफोकाचे विधवा डचेसेजवळ चा-  
 करीस होती. त्या बहिणीचे सांगण्याव-  
 रून त्याणें राणीचे लबाडीचा विचित्र वि-  
 चित्र गोष्टी सांगितल्या. त्या गोष्टी विषयीं  
 राणीची थोकशी करूं लागले, तेहां प्रथ-  
 म तिणें नाहीं खटलें, परंतु आपली सा-  
 थी मंडळी फितूर झाली असें पाहून, ती  
 कबूल झाली कीं, लग्नाचे पूर्वीं या देहाक-  
 डन कांहीं दुष्कर्म घडलीं असतील तीं अ-  
 स्मित, परंतु, लग्न झाल्यावर आपण राजा-  
 चा